



# త్రి శూ ల ము



వి  
శ్వా  
భ  
వ  
త్ప్ర  
సా  
గా  
య  
న

## పంచమాంకము.

[ప్రవేశము:— బెజ్జదేవుడు, ఇతర మంత్రులు.]

బెజ్జ:—అమాత్యులారా! జగదేవుడు యుద్ధములోఁ బరాజితుఁడై తిరిగి వచ్చుచున్నాఁడు.

౧. మంత్రి:—జగదేవుడా? పరాజితుఁ డగుటయా?

౨. మంత్రి:—రాజు తనయాశ లన్నియు జగదేవుని విజయముపైఁ బెట్టుకొని యుండెనే, ఈవార్త రాజు గారికిఁ దెలిసిరా?

బెజ్జ:—ఈ వార్త రాజుగారి కెట్లు తెలుపవలయునా యనియే తమ్మందఱను బిలిపించితిని. జగదేవుడు వచ్చువఱ కీవార్త దాఁచి యుంచుదమా? రాజునకుఁ దెలియఁజేయుదమా? దాఁచియుంచినచో రాజు జగదేవుని మీఁదఁ బడును. ఇప్పుడే తెలియఁజేసినచో రాజుకోపము మనమీఁదఁ గొంత పోవచ్చును.

౧. మంత్రి:—బెజ్జదేవా! ఎవరిమీఁదఁ బోయినను బిజ్జలదేవుని కిది గొప్పదెబ్బ. ఆయన నిర్మోహుడలఁచుకొన్న కాలచర్య సామ్రాజ్య మహాసాధమునకు మొదటి సోపానమే యిట్లు విడిగిపోయినచో నాయనకోపమును మనము పట్టలేము. మహామాత్యునకుఁ గబురంపి వారి యుద్దేశానుసారముగాఁ గార్యము నెఱపవలయును.

బెజ్జ:—నేను వారికిని గబురంపితిని. వారు నిప్పుడే దయచేయుదురు.

౧. మంత్రి:—నాల్గుదినముల క్రిందటి వఱకును గెలుపానతోడి యుత్తరములు వచ్చుచున్నవే. ఇంతలోఁ బరిస్థితులు తారుమా రెట్లయినవి?

బెజ్జ:—చిట్టచివర కేమైనదో తెలియదు గాని, కడచిన మూఁడు నాల్గునాళ్లలో శత్రు విజృంభణ మెక్కువగా నున్నదనియే లేఖలు వచ్చినవి. కోట ముట్టడివేసిన మనసైన్యము నర్ధరాత్రమునందు హఠాత్తుగా శత్రుసైన్యములు మీఁదఁబడి నురుమాడుచు వచ్చిరని మూన్నాళ్ల క్రిందవచ్చిన లేఖలో నున్నది.

౨. మంత్రి:—బెజ్జదేవా! నాల్గు మాసముల క్రింద మాయింటి కొక పఠదేశివిప్రుఁ డతిథిగా వచ్చెను. ఆయన వేదవేదాంగ పారంగతుఁడు. జ్యోతిశ్శాస్త్రమందు ఖిని. ప్రసంగ వశమున హనుమ కొండమీఁద మన రాజు దండెత్తఁజూచుట నేను జెప్పితిని. మనరాజు గెలుపోటములు చెప్ప మంటిని. ఆయనయొద్ద మన దేశములోని సర్వభూపాలుర జాతకములు నున్నవి. ఆయన నాఁడే చెప్పినాఁడు మనము గెలువ మని. ఆ బ్రాహ్మణుని యొద్ద కాకతిప్రోలుని జాతకము కూడఁ గలదు. ప్రోలుఁడు గతించులోపుగాఁ బెద్ద యాంధ్రసామ్రాజ్యము నిర్మించి పోవునంత యుత్కృష్టజాతకమట.

బెజ్జ:—అమాత్యా! అట్లే కనిపించుచున్నది. జగదేవు నోడించిన ప్రోలుని రాజసీతియుఁ బరాక్రమమును సామాన్యములైనవి కానేరవు.

౧. మంత్రీ:—జగదేవుఁ డిది యొకపెద్ద పరాభవముగాఁ బరిగణించునేమో!

౨. మంత్రీ:—జగదేవుఁ డెంత పరాక్రమశాలియో యంత భగవద్భక్తి పరాయణుఁడు. ఆయన కొంత నొచ్చుకొనునేమో కాని దీనివలన మతి చెడిపోఁడు.

బెజ్జ:—అవును. మంచి పరిష్కారమైనమనస్సు కలవాఁడు. అరుగో మహామాత్యులు వచ్చుచున్నారు.

(అంతట బసవేశ్వరుఁడు ప్రవేశించును. అందఱును లేచి నిలుచుందురు.)

బస:—అమాత్యులారా! నమస్కారము. దయచేసి యాసీనులు గండు. బెజ్జదేవా! జగదేవునియొద్ద నుండి యేమైన వార్త వచ్చినా?

బెజ్జ:—ఆర్యా! వచ్చినది. జగదేవుఁడు యుద్ధమున నోడిపోయి సైన్యమును నష్టపడి కొలదిసైన్యముతోఁ దిరిగి వచ్చుచున్నాఁడు.

బస:—శివునియాంజ్ఞ లేదు.

బెజ్జ:—మహారాజు మీ యాశీర్వాద బలము మీఁద రత్నప్రాసాదములు నిర్మించుకొనుచున్నాఁడు.

బస:—ఈ వార్త మహారాజునకుఁ దెలిసినదా?

బెజ్జ:—ఎట్లు తెలియఁజేయ వలయునో తెలియకయే మహామాత్యులకుఁ గబరంపితిమి.

బస:—బెజ్జదేవా! మీరును నేనునుబోయి చెప్పదము రండు.

(పరిక్రమింపఁగాఁ దక్కినమంత్రులు నిష్క్రమింతురు. అంతట

బెజ్జుఁడు ప్రవేశించును.)

బిజ్జ:—బసవా!

నాయింట శివనంది నాట్యమాడినదయ్యకొలిమువ్వలు ఘులంఘులలుపుట్ట నాముంగిటను శివనంది యాడినదయ్యకొమ్మగంటలు నినాదమునేయ వృషభేంద్రరాజు నాపీట వచ్చెఁగదయ్యతతుసుబంగరుజీహవలుఁగుజిమ్మ తొలియెద్దు మొగసాల నిలచినదయ్యనారాజసాధము శివుతేజు మించ

నాగృహము ప్రపంచాధాళిబస యయ్యె నాదుతనువు భక్తనాథులకును

గానుకయ్యె నయ్య కమ్మనిబసవ, నా ట్టిబసవ, నాదుపొట్టిబసవ!

బస:—మహారాజా! మీ రిన్నాళ్లకు శివభక్తులైనందుకు నాకు సంతోసమే కాని శివభక్తులకు లోభక్రోధమాత్సర్యాదిదుర్గుణము లుండరాదు. అన్నింటిలో లోభము మఱియుఁ జెడ్డది.

బిజ్జ:—బసవా! నీ వేదిచెప్పిన నది యనుష్ఠింతును. నేను సీలెంకనయ్యా!

బసవనికసుసన్న పారాడినంతనే కనకాచలేంద్రుడు కడలివచ్చు బసవఁడు కనుగీటు పాటించినంతనే సర్వసామాజ్యము సాగుదెంచు బసవఁడు పెదవెంట కొనకుంచినంతనే పరరాజుసైన్యములోపాటు దెంచు బసవనిచేకత్తి మిసలాడినంతనే పెరినృపవ్యూహములో బీటువాలు బసవనికృపాపిశేష సంభారమునకుఁ పాలసంద్రపుఁదరఁగలు వట్టిపోవు శివునియెడలోనఁ గనుమాయు ట్టిబసవి, నాగృహమునందు మంత్రయై [నాట్యమాడె.

బెజ్జ:— మహారాజా! జగదేవ దండనాయకుని యొద్దనుండి వార్త వచ్చినది.

బిజ్జ:— అతఁడు తిరిగి వచ్చుచున్నాఁడా?

బెజ్జ:— చిత్తము. మహాప్రభూ! తిరిగి వచ్చుచున్నాఁడు.

బిజ్జ:— అట్లనా?

చ. బసవనిశ్రీతిగాఁ బురమునాటికలెల్లవ వీధులెల్లఁకొ కసవులు నిమ్మి నీర్చిలికి గండము లల్కి విచిత్రచిత్రభా మస్పృణపురంగకల్లి కలు మాలలు తీర్చి యలంకరింపుఁడి విస్మయర భేరిభాంకృతుల చిన్నునుమన్ను నొకండుచే యుఁడి.

బెజ్జదేవా! మనమందఱమును మూలబలముతో జగదేవదండనాథు నెనురుకొని తీసుకొనివత్తము.

బెజ్జ:— త్రిభువనమల్లా! జగదేవదండనాయకుఁ డొక్కఁడే వచ్చుచున్నాఁడు.

బిజ్జ:— ఒక్కడే వచ్చుటయేల? సైన్యము త్రిపురాంతకునిఁ గొనిరమ్మని శుభవార్త మనకుఁ దెలుపుట కొక్కఁడే వచ్చుచుండెనా? ఔనాను. జగదేవుఁ డెంతపరాక్రమశాలియో యంత సత్పురుషుఁడు.

రిపులకంతము కత్తిరించినకత్తితోఁ గలఁగు బీదలబాధ తొలఁగఁజెట్టు భూభారమెంతయు మోచినచేతితో నాశ్రితాళికి నభయంబొసంప సమరధూర్వహతాప్రశస్తమా మేనితో నభివునిముందుసాష్టాంగమొందు పరశీకరారుణప్రాధనేత్రములతో డీనులపై మంచుతేనెఁ జిలుకు

నతనికైన ప్రతీక్ష నాయాత్మయందు  
నాఁడు నేఁ డెఱిగిన దండనాథుఁ డవుట  
బలమునకు మున్ను మున్ను గా వచ్చుచుండె  
మచ్చవశేయగుగ గెల్పుమగువు సరియ.

బస:— మహాప్రభూ! జగదేవుఁ డోడిపోయి  
నచ్చుచున్నాఁడు.

బిజ్జ:— జగదేవుఁ డోడిపోయెనా? బసవా! నీ  
భక్తునితో నీవు షరాచకమాడవచ్చునా? జగదేవుఁ  
డోడిపోవుట యేమిటి?

అసలు జగదేవుఁ డెవ్వఁడె యధికావ  
భుగభుగాయితనివచమగుజగ  
బసవశేవునాశీర్వాదపటిమ యొకటి  
యేకాహ్యమును సహాధాకరించు.

బస:— మహాప్రభూ! జగదేవుఁడు నిజముగానే  
యోడిపోయెను.

బిజ్జ:— మహారాజా! ఇదిగో జగదేవుఁడు షం  
పించిన యుత్తరము.

బిజ్జ:— మీరు నిజముగానే జగదేవుఁ డోడి  
పోయె ననుచున్నారా?

బస:— చిత్తము. శివానుజ్ఞలేక యెవరు గెలు  
వఁగలరు? జగదేవుఁ డోడిపోవుటయే నిజము.

బిజ్జ:— బసవా!

బస:— మనుష్యుఁ డొకకార్యము చేయును.  
దైవ మన్యథా తలఁచును.

బిజ్జ:— దైవము నీరూపమున మాయింటిలో  
నున్నాఁ డనుకొంటిని.

బస:— నేను దైవమును గాను. శివునిభక్తులకు  
దాసుఁడను; వారి యుచ్చిష్ట మారగించుచుఁ బొట్టపోసి  
కొనుచున్న యొకయల్పజీనిని.

బిజ్జ:— బసవా! నన్ను నమ్మించి గొంతుకోయు  
చుంటివి.

మడవాలమా చయ్యమాత్రమునేయవే శ్రేణు సైన్యములాకసముననిల్చి  
మాదిగనివనాగుమయ్యంత నేయవే వితతకృపాక్షీరవృష్టి గురియ  
అల్ల జంగముసంగమయ్యంత నేయవే యడిగినపాఠేజా కంత నిలువ  
ఆ గొల్లకళియంబయంతయుఁ జేయవేనేలజా తెనుకాలునిల్వద్రోక్క

నీమహాత్ములు చూడలేదా మహేశ!  
భక్తజనపారిజాతంబ! బసవలింగ

వందితార్తజనాశ్రమా! బసవలింగ!  
భక్తిసేవకకృతసంగ! బసవలింగ!

బస:— మహాప్రభూ! అట్టిచిన్నిచిన్ని షనులు  
భక్తిపారవశ్యముచేతఁ జేయునవి. భగవంతుఁ డనుగ్ర  
హించుటచేత నేను జేసిన ట్లగుపించుచున్నవి. ఈ మహా  
స్వప్తిప్రయాణములో నేనామ్రాజ్యము నిలుచునో, యేపై  
న్యమోడునో, యేసముద్రము పొంగునో, యవి షరమ  
శివుని యధీనమునందలి విషయములు.

బిజ్జ:— అమాత్యా! అబద్ధము లాడకుము. నన్ను  
నమ్మించి నమ్మించి వీరశైవమార్గమునకుఁ ద్రిప్పితివి. నీ  
వమాత్యుఁడవైనంతనే నేల యొడ్డఁ గెడవై నావైపునకు  
వంగిన దనుకొంటిని. బసవా! స్వామిద్రోహము చేయ  
కుము; రాజద్రోహ మెవ్వరికిని మంచిది కాదు.

బస:— నేను రాజద్రోహము చేయుట లేదు.  
దండు నే నడుపుకొని పోలేదు. దండు నడవనది జగదేవ  
దండనాయకుఁడు.

బిజ్జ:— నేను రాజ్యవ్యవహారము, యుద్ధసీతివి  
శారదత్వమును గూర్చి ప్రసంగించుటలేదు. నీవు భక్తుల  
ముఖమున బహుమహాత్ములు ప్రకటించితివి. ఆమహాత్ముప్ర  
కటించి నాయుద్ధములు గెలిపింపుమంటిని. నారాజ్యము  
విస్తరింపఁజేయు మంటిని.

బస:— భక్తికిని రాజ్యసీతికిని సంబంధములేదు.  
భక్తి శమదమాదిగుణసంపత్తితోడిది; అంతరింద్రియ  
దోషనిష్కాసనముతోడిది. రాజసీతి లోభమదమాత్స  
ర్యములతోడిది; ఆత్మజ్ఞానదూరమైనది.

బిజ్జ:— బసవా! అట్లయినచో మడివాలు  
మాచయ్య తనమోయువస్త్రముల నితరులఁ దాఁకనీయ  
ననుట, తాఁకినవారిని జంపుట యాంతరదోషనిష్కా  
సనవిషయమా? మదమాత్సర్యవిషయమా?

బస:— మహారాజా! శివుఁడు ప్రమాణముగాఁ  
జెప్పుచున్నాను. నీయుద్ధములు గెలిపించుటయందు, నీరా  
జ్యము విస్తరింపఁజేయుటయందు నారాజసీతికి మించి  
నాయొద్ద శక్తిలేదు. శత్రువులను బహుభంగుల సీతివా  
గురలఁ జిక్కించి షరస్పర ద్వేషములు పెంచి నాశక్తివం  
చన లేకుండ నీరాజ్యమును విస్తరింపఁజేసెదను.

బిజ్జ:—బసవా! రాజసీతి సీవొక్కడవే యెఱుఁ గవు. జగదేవ బెజ్జదేవులు నెఱుఁగుదురు. ఇతర మం త్రులు నెఱుఁగుదురు. వట్టి రాజసీతియే యైనచో బస వేశ్వరుఁ డొక్కఁడే మంత్రి కానక్కఱలేదు. బిజ్జలుఁడు స్వతంత్రముగా వ్యవహరించుకొనఁగలఁడు.

బస:— బలదేవదండ నాయకుఁడు వట్టి రాజ సీతివేత్తయే.

బిజ్జ:—బసవా! ఈ పొడుపుమాటలు నాకును దెలియును. బలదేవునివంటివాఁడు కావలసి కాదు, నేను బసవేశ్వరున కమాత్యపదవి యిచ్చినది. అయినను బలదేవుఁ డమాత్యుఁడుగా నున్నపుడు జగదేవుఁ డే యుద్ధములోనను బరాజితుఁడై తిరిగి రాలేదు.

బస:—ప్రభువులు నావలన దోషము చూపించి నిందింపవలయును.

బిజ్జ:—సీవలన నొక్క దోష మేమి? అన్నియు దోషములే. మింఁడజగముల నూరు పట్టించి బొక్క సము కొల్లవెట్టుచుంటివి. మాలమాదిగలతోఁ గలసి తినుచుఁ దిరుగుచు వర్ణాశ్రమాచారధర్మములు పాడు చేయుచుంటివి. శివభక్తు లని ప్రతిచాకలివానికి మంగలి వానికి సీ రాజుచేత సాష్టాంగములు చేయించుచుంటివి. కాలు జూతు గొల్లవాండ్రను బట్టికొనుమోయి బసవా! సీరాజుసైన్యము యుద్ధమునం దోడినపు డక్కఱకు రాకుము.

బస:—మహారాజా! తమరు కోపగ్రస్తు లై యున్నారు.

(అంత జగదేవ దండనాథుఁడు ప్రవేశించును.)

బిజ్జ:—భో భో హనుమకొండ దుర్గవక్రకుద్దా లన చాతురీ బాహుదండ మండనాయమాన! కాకతి ప్రోల కంతర క్తధారా పరిరమ్య కరాసి లలిత బసవేశ్వర పాదసీరజ ధారాయమాన హృదయాంబుజాత! బెజ్జ దేవా! ఆరత్న హార మిటుతెమ్ము. భేరీ భాంకారములు మ్రోఁగింపుఁడనుము. విజయాభిరాముఁడైన జగదేవదండ నాయకునకుఁ బుష్పాంజలి చల్లుము. జగదేవ దండ నాథా! మీ గెలుపునకు మీరాజు మిక్కిలి సంతో పించినాఁడు. మీ సేవలకు సంతోషించి రాజలాంఛన మైన యీఖడ్గము మీకు బహుమానముగా నర్పించు చున్నాఁడు.

(ధిక్కారముతో నొసఁగబోవును.)

జగదేవుఁడు:— (సాష్టాంగపతి) మహాప్రభూ! క్షమింపవలయును.

బిజ్జ:—బెజ్జదేవా! జగదేవుఁడు గెలువలేదా యేమి? ఖడ్గమును బహుమానముగా స్వీకరింపఁడేమి? కాకతి ప్రోలునకు జగదేవుఁ డేల యోడవలయును? ప్రోలుఁడు జగదేవునకంటె వయసునఁ జిన్నవాఁడే. హనుమకొండదుర్గము చిన్నదే. చాళుక్యుల ప్రతిభ పెద్దదే. కాలచుర్యులు గొడ్డుపోలేదే! ఓహో! బసవేశ్వ రుని యాశీర్వాదబలము కాబోలును.

బస:—ప్రభూ! మీ రెంతకు నన్నే యెత్తిపొడు చుచున్నారు. మఱల సైన్యములు సమకూర్చి హనుమ కొండపై దాడి స్వయముగాఁ బోయెదను.

బిజ్జ:—బసవా! అట్లు చేయవలదు వలదు. నీవు వెడలిపోయినచో సీమూరి మింఁడజంగములకు దిక్కెవ్వ రు? కటకములోని చాకలులు, మంగలులు, మాలలు, మాదిగలు పవిత్రు లెట్లగుదురు? చాకలివాండ్రు పర దేశివిప్రులను జంపవలదా? మాలవాండ్రు బ్రాహ్మణు లకన్న నుత్తములు కావలదా?

జగ:—(లేచి), మహాప్రభూ! దోష మంతయు నాది. మీరు బసవేశ్వరుని నిందింపవలదు. హనుమకొం డదుర్గము మనమనుకొన్నంత బలహీనముగా లేదు. ఆంధ్రసైనికులు దుర్గములోపలనుండియే కాక దూరపు రక్షక స్థానములనుండికూడ వచ్చి మనసైన్యములకు రెండుదె సల యుద్ధ మిచ్చినారు. ఆ దేశము తృణకాస్తజలసమ్మద్ధి కలిగియున్నది. పదియేండ్లముట్టడికి నిలువఁగలిగిన సంభౌ రము లాకోటలో నున్నవి. దేశప్రజలు క్రమక్రమము గా జైనమతము వదలి సనాతనమత మవలంబించుకొ త్తయావేశములో నున్నారు. ఆంధ్రసామ్రాజ్యవాంఛ యచ్చటి చీమలకుఁగూడఁ బట్టినది. వారిని మనుష్యుఁడు కాదుగదా, యిప్పుడు శివుఁడువచ్చినను గెలువలేడు.

బిజ్జ:—నిజము, జగదేవా! నిజము. శివుఁడువచ్చి యేమిచేయఁగలఁడు? అవును జగదేవుఁడే చేయలేనప్పుడు శివుఁ డేమిచేయును? శివుఁడు చేయలేడు. శివభక్తులు చేయలేరు.

బస:—మహారాజా! నేఁటినుండి నేనువట్టియమా త్యుడనే, శివభక్తుడను గాను.

బిజ్జ:—బసవా! సీశివుడు దేవుడు కాదు. వాని భక్తు లందఱు వట్టిదొంగలు.

బస:—బిజ్జలా! ఏమంటివి! శివుని సీవు వేయి తిట్టుము. శివభక్తులు దొంగలా! హఠాహఠమహాదేవ! శంభో! శంకర! ఇప్పుడే ప్రళయము చేసెదను. (కత్తి దూసి) బిజ్జలా! యేమంటివి? సీనాలుకి కోసెదను. ఓరీ శివ ద్రోహీ! సీతల నేను నఱకుమనా. సీవు నారాజువైపోతి వే. బడగరబ్రహ్మయ్యయో, మడవాలుమాచయ్యయో యున్నచో సీరాజ్యము నిర్ణామధామము చేసెదరు. బిజ్జ లా! సీకు రోజులు సమీపించినవి.

కాలాంతోజ్వల కాలభైరవ బూత్కగోత్రహుంకారగ  
ర్వాలీఢప్రతిభాప్రకంపిత సమస్తాజాంక నిర్భేదనో  
దేవల ప్రాభవరుద్రతాండవ మహావేశక్రియానిర్దహ  
గ్లోశంబై చన సృష్టియంతయును వ్రేతున్ జండహస్తంబునన్.

శివభక్తులు దొంగలన్నసీయపరాధము సైరింప రాదు. పృథ్వియెల్ల సీరాజ్యముచేసి శివభక్తాపరాధముచే సిన నాలుకగల సీముండముతో శివునకు సీరాజన మెత్తె దను.

సర్వగోళసంఘట్టనపటుసమయకాలతాండవభీకరశివ  
గర్వమత్తభూపాలకతనుఖండఖండదారణపటుశివ.  
రుద్రరుద్ర శంభో శివశివక్షుద్రమనుజసంహర శివశివ  
రుద్రకాలభైరవాగ్రేసర రూపరహిత నామరహిత-శంభో-శివశివ.

(కత్తి యెత్తును.)

జగ దేవుడు:— [కత్తిపట్టుకొని] బసవేశ్వరా ! రాజును జంపెదవా? ముందు నన్నుజంపి తరువాత రాజును జంపుము. యుద్ధమునందు మన మోడిపోతిమని భూపాలునకుఁ గోపమువచ్చుట న్యాయముకదా! రాజ సీతిపారంగతుడవే! భూపాలునియం దుత్సాహశక్తి యెట్లుండును? త్రిభువన మల్ల బల్లహాబిజ్జలుని యియు త్సాహశక్తియేకదా మన రాజ్యమును సంరక్షించుచు న్నది. బిజ్జలుఁడెవఁడో యల్పస్వపాలుఁ డనుకొంటివా? సార్వభాముని మహాగుణములు కలవాఁడు.

బెజ్జ:— బసవేశ్వరా! ఆకత్తి బల్లహునిమీదికి వ్రాలకముందుఁ బన్నిద్దఱమాత్యులవైఁ బన్నిద్దఱుదండ నాథులపై వ్రాలవలయును. బసవా! సీవు మహామతిమం తుఁడ వనుకొంటిని. చివరి కిట్లా చేయుదువు?

జగ:—బసవా! సీకుఁగోప మెక్కించుటకు, సీకు త్సాహము కల్గుటకు సీవు నందియవతార మగుటవలన సీప్రసాదము మాయందుఁ గలుగుటకు రాజుచేసినప్రయ త్నమును సీవన్యధాకరించితిని.

బెజ్జ:— బసవా! మహానము వహించెదవేల? శివ ము దిగలేదా? రాజును చూడుము. మందహాసవదనార విందుఁడై యెట్లు గూర్చుండెనో! బిజ్జలుఁడు కత్తిదూసి నచో సీవును సీశివభక్తులును నిలువగలరా? కోపముకొ లంది కత్తి నెత్తితివిగాని నిజముగా నాకత్తి వ్రాలినచో బిజ్జ లుని ఖడ్గవై పుణ్యముముందు సీకత్తి తునుకలుతునుక లగు నుగదా! మహారాజు కత్తిచివర సీకత్తిపిడిలో దూరిసీయ ఱచేయి రక్తప్రవాహమై యుండును.

బస:— మహారాజా! ఈకత్తి సీపాదసన్నిధాన మునం దుంచిపోవుచున్నాను.

(పోబోవును.)

బిజ్జ:— బసవా! సీవు రాజుద్రోహము చేసితివి. నిన్ను మహామాత్యుడవనుండి తొలగించితిని.

జగ:— మహారాజా!

బిజ్జ:—ఇప్పు డెవ్వరును మాటాడ రాదు. బసవా! సీకు గడియసేపు కదలకుండ నిలుచుండుశిక్ష వేసితిమి. సీవు నిలుచున్నచోటినుండి కదలరాదు, మాటాడరాదు.

(బసవఁడు తలవంచుకొని నిలుచుండును.)

బిజ్జ:—జగ దేవా! సీవు తీసికొనిపోయిన సైన్య మంతయు నేమైనది.

జగ:—ఇటువదివేల సైన్యములోఁ బదివేలసైన్య ము శత్రువులచేత నాశనమందినది. ఐదువేలు చెల్లాచెదరై నది. తక్కినభాగము కొందఱు గాయపడి, కొందఱు త్సాహముచెడి, మఱలి వచ్చుచున్నది.

బిజ్జ:— చనిపోయినవారిని మడివాలు మాచ య్యకుఁ జూపింపుము. అతఁడు బ్రదికించును. గాయపడిన వారిని శివనాగుమయ్య కర్పింపుము. అతఁడు పాలుపోసి బ్రదికించును.

బెజ్జ:—మహాప్రభూ ! బసవనిమన స్పిదివఱకే చివుక్కుమన్నది. ఇంకను దానిని గాయపఱచెదరు.

బిజ్జ:—ఒక రాజబంధితుని మాట నాముందుఁ జెప్పకుము. జగదేవా! మరల సైన్యసన్నాహము చేసి

హనుమకొండమీదికి బోదువా? చెదరిపోయిన సైన్యమును మఱల వెదకించి తెప్పింపుము. మఱలఁ గొన్ని మాసములు విశ్రాంతి తీసికొనుము. ఎన్నఁడు నవజయ మెఱుగని దండనాథుఁడవు నీ విట్లగుటలో నాకుఁ గోపము వచ్చినదా? నేను మన మోడిపోయినందులకుఁ జింతించుట లేదు. ఫలములేక పదివేలమంది సైనికులను గోలుపోయినందులకు విచారించుచున్నాను. బెజ్జదేవా! ప్రజాపాలన మంత్రితోఁ జెప్పము: వారి కుటుంబములకు జీవనాధారములు చూడుమనుము. గడియమైనదా?

జగ:—చిత్తము మహాప్రభూ!

బిజ్జ:—(ఆసనమునుండి లేచి బసవనికత్తి దీసికొని బసవనితో) బసవా! నీ వొకసారి రాజదండితుడవట. అయినను నీ సద్గణములు నీ రాజసీతి వేత్పత్వము మాకునచ్చినవి. నిన్ను మా సామ్రాజ్యమునకు మహామాత్యునిగా నేర్పఱచుచున్నాను. బసవేశ్వరా! నీ వీయమాత్యఖిక్తము స్వీకరించి మాకు మంత్రినై యుండుము.

సకలసామ్రాజ్య ప్రాజ్యోత్తిక్తల్ల ప్రకటింపగా నీవు పతి వట్టుగాక

నాయర్థమునకు బ్రాణమునకు బతివివేయునునేల నీనే నేను బసవ! నిన్ను నమ్మితిని.

బస:—మహారాజా! నీ యమాత్యపదవికి నే ననర్హుడను.

బిజ్జ:—బసవేశ్వరా! నీ వొక్కడవే యర్హుఁడవు. బలదేవదండనాయకుఁడే నీవు. నీవే బలదేవదండనాయకుఁడు. నాయెడల నేమైనఁ దప్పలున్నవో క్షమించి నాయమాత్యపదవీస్వీకారము చేయుము.

బస:—(మోకరించి) మహారాజా! నీసీతిముందు నాసీతియెంత? సీపరాక్రమముముందు నాపరాక్రమ మెంత? నీశివభక్తిముందు నాశివభక్తియెంత? ప్రభూ! నారాజును, నాపాలకుని, నాప్రభువును వధింపబోయిన నాపాతకమునకు నాశిరస్సు ఖండించుటమాని నాకు మఱల నమాత్యఖిక్తమిచ్చుచున్న నీదయ యెన్నిసముద్రములలోతో నాకుఁ తెలియదు. ఇట్టి నీగుండెలోని యాదార్య మెన్ని పర్వతములయెత్తో తెలియలేదు. ఇట్టి నీ శివభక్తి యెన్ని యాకాశములు పట్టునో తెలియదు. తప్పచేసితిని. నన్ను రక్షింపుము.

బిజ్జ:—జగదేవా! సామాన్యమానవులయందు దోషములుండునుగాని పరమమాహేశ్వరుఁడైన బసవేశ్వరునియందు దోషములుండునా? ఇంక మీరందఱుఁ బొండు. మే మంతఃప్రసాదమునకుఁ బోదుము.

(మంత్రులు నిష్క్రమింతురు.)

బిజ్జ:—రాజసీతికి శివభక్తికి సంబంధము లేదా? బసవేశ్వరుఁడు నన్ను ద్రోహము చేయఁడుకాని నేడు చేసినవని భవిష్యల్లాభకారి కాకపోదు. నిజమునకు శివభక్తి యాంతరదోషనిష్కాసన హేతుమాత్రమే.

(నీలప్రవేశించును.)

నీల:—

రజతచలశిఖరమున ప్రాణేశుడు హర్షుండై  
నిజగ్రామధ్యంబందున నిలిపెన్ దనచూపెల్లెన్  
బసవేంద్రుఁడు తలవంచుక పరయోగవ్రత మూరెన్  
బాసకొట్టుటలనుమాని భుజశేంద్రుడు శయనించెన్ -రజత.  
తలలోపల నాకాంబువు తరగలలు లేకుండెన్  
తోలిచందురుదిటువంకయు దొణకక బెణకకయుండెన్ -రజత.  
విఘ్నేశుఁడు తొండమును నిరియింనుక తలవంచెన్  
నిఘ్నంబయి జగమెల్లను నీరవపద్ధతి పొండెన్ -రజత.

బిజ్జ:—నీలా! ఆనాడు రత్నము లేరితినంటివే, అవి యేమిచేసితివి?

నీల:—ఎన్నిసార్లు చెప్పాలి?

బిజ్జ:—ఇదివఱకు నాతోఁ జెప్పలేదే.

నీల:—అన్నా! నీవా! జగదేవుఁడు తిరిగివచ్చాట్టగా! మనవాళ్లు ఓడారుకదా!

బిజ్జ:—నీకెట్లు తెలియును?

నీల:—జగదేవుఁ డోడిపోవటం నేనుచూశాను.

బిజ్జ:—ఎక్కడ జూచితివి.

నీల:—ఆవాగుమడుగున జగదేవుఁ డోడిపోయాడు. అమ్మఅప్పుడే స్నానం చేయఁ బోయింది. జగదేవుఁ డాసమయంలో తెలివితక్కువగా సైన్యా లక్కడ నిలబెట్టాడు. అవతలవాళ్ల సైన్యం దూరంగా వుంది. అమ్మ స్నానంచేసేటప్పుడు తనపాజును దగ్గరగా నిలబెట్టాడని ఆమ్మకి కోపంవచ్చింది.

బిజ్జ:—అమ్మకు అవతలవాళ్లు ఇష్టంవచ్చా?

నీల:—వాళ్లమ్మనే పూజిస్తారు. నాకు శివుడం  
టేనే యిష్టం. అమ్మకి నేనంటే యిష్టం లేకపోలేదు.

బిజ్జ:—అమ్మ యెట్లుండును?

నీల:—అమ్మా! అమ్మ.

కన్నునితళ్ళుకూ గరుడాలపచ్చ చిమ్మినవెలుగుల చెందిరమచ్చ  
తనికినవన్నెలందపు కాయపసపుతనపె యెఱుగని యునుకారునిసుబు  
నిట్టగాఁబొడిచిన నెఱిపాలఁల్లి దట్టంపుకావు లందపుబొండుమల్లి

బిజ్జ:—నీలా! రత్నములతో నేమిచేసితివి.

నీల:—చెప్పితినిగదా, అమ్మవైట కంచుగాఁగు  
ట్టితి నని!

బిజ్జ:—నీలా! సీవెవ్వరు?

నీల:—నా పేరు నీలలోచన.

బిజ్జ:—నీ వేలోకపుదాసవు?

నీల:—(నవ్వి) సీవేలోకపువాడివో నేనూ ఆలో  
కముదాన్నే.

బిజ్జ:—నేను భూలోకపువాడను.

నీల:—అన్నా! నాకుమొన్న పట్టుచీర తెప్పిస్తా  
నంటివిగదా! ఏ!

బిజ్జ:—మీఅమ్మ నడుగుము.

నీల:—అమ్మా! అమ్మ. అమ్మపోయిందిగా!

బిజ్జ:—ఇవాకటినుండి చెప్పచున్న అమ్మ.

నీల:—అన్నా! అమ్మగూ సీవే, నాన్నవూసీవే.  
నాకు తెస్తానన్నపట్టుచీర తెచ్చిపెట్టాలి.

బిజ్జ:—పోపో! జగదేవుఁ డోడిపోయినాడు.  
ఇప్పుడు డబ్బులేదు, గిబ్బులేదు.

నీల:—(చిన్న పుచ్చుకొని) నువ్వేయిట్లాంటే  
నే నెవరితో చెప్పను.

(పోవును)

పొంచిపొంచీ యమ్మతోదోబూచులాడావా?

మంచీమంచీయమ్మ నవ్వులు మరులుకొన్నావా?

నీలా! మరులుకొన్నావా?

గిలికిగిలికి యమ్మకూ గిలిగింత పెట్టావా?

తళ్ళుకులుకూ చిన్నినవ్వులు తల్లిచిలికిందా.

నీలా! తల్లిచిలికిందా?

కులికిమలికి వైటరతనాల్ మార్చిపెట్టావా?

నిలచినిలచీ యమ్మ మాచీ నీటుపోయిందా?

నీలా! నీటుపోయిందా?

వదలివదలీ వచ్చి యమ్మను వాచిపోయావా?

ప్రిదిలిప్రిదిలీ నీదుగుండె బీటువారిందా!

నీలా! బీటువారిందా?

బిజ్జ:—నీలా, చీర తెప్పింతునమ్మా-

[తెర]

వష్యాంకము.

[ప్రవేశము: బోయలు. శైవులు:]

౧. బోయ:—అనాదినుండి శివప్రసాదం మాకు  
వస్తోంది. ఇవ్వాలి మీరు మా కివ్వ మనడం అన్యాయం.  
ఇవ్వకపోతే బలవంతంగా తీసుకుంటాం.

౨. బోయ:— సంప్రదాయసిద్ధంగా మాకు  
వస్తోంటే యివ్వాలి మా కెట్లా యివ్వకుండా ఉంటారు?

౩. బోయ:—సంప్రదాయాన్ని పాలిస్తాఁడు  
రాజు. దేశ మరాజకంగా లేదు. మా కానువాయితగా  
వచ్చే శివప్రసాదం యివ్వనంటానికి మీరేమి దొరలా?

౧. శైవుడు:—ఓరీ బోయలారా! మీకు శివ  
ప్రసాదం రాదురా! గొల్ల వాళ్లు శివప్రసాదం ముట్టుకో  
గూడదు.

౨. శై:—భవులెవ్వళ్లకీ శివప్రసాదం యివ్వము.  
శివప్రసాదం మైలపడిపోతుంది.

౧. బోయ:—అయ్యా! దేముణ్ణి మోసేందుకు  
మేమున్నూ ప్రసాదా లారగించేందుకు మీరూనా?  
గుఱ్ఱం గుడ్డిదైనా దాణాకి లోపంలేదని, అయితే దేముణ్ణి  
గూడా మీరే మోసుకోండి.

౨. బోయ:—అయ్యా ప్రసాదమే మైల పడు  
తుందా? చలవచప్రం మేము మోస్తుంటే దేముడు  
గూడా మైలపడతాడా?

౩. బోయ:—బాబూ! మంచిధర్మంచెప్పారు.  
చాప వేసేందుకు మేము, ప్రహరీలోపల అంతా ఊడ్చేం  
దుకు మేము, చలవచప్రం మోసేందుకు మేము. ఇలా  
యికర్రలు పట్టుకునేందుకు మేము.

౪. బోయ:—ప్రసాదం తినేందుకుమాత్రం శివ బత్తులురా, శివబత్తులు. చాకిరీ చేసేందుకు మనమున్నూ ఆరగించేందుకు అయ్యలున్నూ.

౧. శై:—ఓరే బోయల్లారా! నోటికి వచ్చినట్లెల్లా మాట్లాడకండి.

బోయ:—ఏం సేస్తావయ్యా మాట్లాడితే.

౨. శై:—(కత్తిదూసి) మెడ నరుకు తాను. కాల బెట్టి నేలరాస్తాను.

౩. బోయ:—ఆ. ఈయేసాలన్నీ సాగవయ్యాయి. బామ్మర్లనుకుంటున్నా వేమిటి; కత్తిచూపించి బెదిరించేందుకు? వాటేసుకొని యెత్తి గోడవతల యిసిరేస్తాను.

౨. శై:—ఒరే! మీకూమాకూ తగాదా యెందుకు? మీకు శివప్రసాదం పెట్టకూడదని బసవడిఆజ్ఞ అయింది. మీరు గింజుకు చచ్చినా పెట్టేదిలేదు.

౩. శై:—పోయి దిక్కున్నచోట చెప్పకోండి.

౧. బోయ:—దేశం ముండేలటం లేదయ్యాయి. మేంపోయి రాజుగారితో చెప్పకుంటాం. చండేసరుడినాటి నుండి శివప్రసాదం మాకు వస్తోంది. చండేస్సరుడు మాకు సంపాదించిపెట్టాడయ్యా! ఇవాళ కాదంటానికి నువ్వెవ్వరు? మీద కలియబడి లాక్కుంటాం.

౨. శై:—కలియబడరా యేంజరుగుతుందో చెబుతాను.

(నలుగురు శైవులూ హఠహఠమహాజేవ అంటారు.)

౧. శై:—ఇదిగో మేంపోయి శివప్రసాదం పట్టించుట్టూ నిలుచుంటున్నాం. ఎవడు వస్తాడో రండి పుచ్చెగరేస్తాం.

౧. బోయ:—ఒరేయి! సంపేస్తారురా! ఒకళ్లా, యిద్దరా? వేలకొద్దీ ఉన్నారా ముండాకొడుకులు! మనం వాళ్లతో నెగ్గలేముగాని పోయి రాజుగారితో చెప్పకుండాం పదండి.

౨. బోయ:—రాజుగారు బసవన్న పక్షమేరా. మన మొట్ట వింటాడా?

౩. బోయ:—వినకపోతే రాజేమిటోయి.

౪. బోయ:—ఇదిగోరా, దేవిడి ముందరికి వచ్చాం:

౧. బోయ:—రాజుగారి దర్శనం అవుతుందా మనకు.

౨. బోయ:—రాజుగారు ప్రతివాడికీ దర్శన మిస్తాడుకదరా.

దావారికుడు:—(ప్రవేశించి) ఎవరు మీరు? మీ కేమి కావలెను?

అందఱు:—బాబోయి! మాకు రాజుగారిదర్శనం కావాలి.

దావా:—మీ పని యేమో చెప్పవలయును.

౧. బోయ:—శివబత్తు లందరూ మమ్మల్ని అన్యాయం చేస్తున్నారు. మాకు శివప్రసాదం యివ్వమంటున్నారు.

దావా:—అల్లరి చెయ్యకుండా ఉండండి. పోయి ప్రభువుగారితో చెప్పివస్తాను.

(నిష్క్రమించును.)

౧. బోయ:—ఒరేయి, చూశావా! ఎంత మంచివాడో?

౨. బోయ:—ఈయన మంచితనం యేముందిరా? రాజుగారిఆజ్ఞ అట్లావుందికాబోలు. ఎవరోచ్చినా దర్శనం కావలసిందే.

౩. బోయ:—మాట్లాడకండి. జాగ్రత్తగా ఉండండి.

(తరువాత బిజ్జులుడు ప్రవేశించును.)

బిజ్జు:—మీ రెవరురా?

౧. బోయ:—అయ్యా! మేము గొల్లబోయలం. దేవళంలో చాకిరీ చేసేవాళ్లం బాబూ!

౨. బోయ:—దొరా! మే మీ శైవులతో బతకలేకండావున్నాము. బాబూ! ఇదేంమతాలో శ్రీకంఠ శివులట, గౌర్నాథ శివులట, లోకేశ్వరశివులట; త్రిలోచన శివులట.

౩. బోయ:—శాశ్వతశివులట, గణేశ్వరశివులట; ఇంకెన్నెన్నో పేరు లున్నాయి.

౧. బోయ:—మహారాజా! బసవయ్య తోయపు భక్తుల్ని చూచి, వీళ్లందరూ, తాముకూడా లింగవంతుల మంటున్నారు.

౨. బోయ:—ప్రసాదం వాళ్లే తింటున్నారు. మా కేమీ పెట్టటంలేదు.

బిజ్జ:—మొట్టమొదటినుండి ప్రసాదము మీదే కదా!

౧. బోయ:—ప్రభో! మాదే, మాదే. పూర్వం ఎప్పుడో మాగొల్లకుర్రాడొక్కడు పశువుల్ని కాయడానికి వెళ్లాడు. ఆరోజున శివరాత్రి అవడం మూలంగా అక్కడే ఆయన యిసుకతో లింగం చేసి ఆలింగంమీద పాలు పితుకుతూ అభిషేకం చేస్తున్నాడు. ఇంతలో తండ్రి వచ్చి పాలన్నీ నేలపాలు చేస్తున్నావురా అని యిసుకలింగాన్ని కాలితో తన్నాడు. వాడు తండ్రి అని చూడక దేవుణ్ణి తన్నుతావా అని తండ్రికాళ్లు నరికాడు. ఆకుర్రాడే చండీశ్వరుడయ్యాడు. ఆయనే మొదట మాకు ప్రసాదం యిచ్చాడు. అప్పటినుంచీ వంశపరంపరగా మేం అనుభవిస్తున్నాము.

౨. బోయ:—దొరా! ఇట్టాజరుగుతోంటే యీ వూళ్లో వీరమాహేశ్వరులంతా పోతే యిప్పుడు మాప్రసాదం మాకు చెల్లనివ్వమంటున్నారు.

౩. బోయ:—దొరా! బసవయ్య యేయంత్రాలు పన్నాడో. ఇప్పుడు వాళ్లందరూ మాతో కజ్జాలు పెట్టుకున్నారు.

౪. బోయ:—మారాజా! మాప్రసాదం మాకు చెల్లింపించితే చెల్లింపించండి. లేకపోతే మీవాకిట్లో గుండాలు తవ్వించుకొని కాలిపోతాం ప్రభూ!

బిజ్జ:—ఎవడురా అక్కడ?  
దౌవా:—ఆజ్ఞ.

బిజ్జ:—నీవు పోయి బసవేశ్వరుని బిలుచుకొని రమ్ము.

(దౌవారికుడు నిష్క్రమించును.)

౧. బోయ:—మహారాజా! బసవయ్య యేవో తంత్రాలు చెబుతాడు, తంత్రాలు చేస్తాడు మీరు రక్షించాలి.

౨. బోయ:—దొరా! ఇదిపోతే ఒకపూట మా కూడు పోతుంది. మేమందరం రాత్రిపూట గుళ్లోప్రసాదంతోటే బతుకుతున్నాం. పగటికూటికి కూలీనాలీ చేసుకుంటాం. రాత్రిపూటకి దోసెడుదోసెడు ప్రసాదం

తెచ్చుకుతిని యిన్నిసీళ్లు కడుపులో పోసుకుని బతుకుతున్నాం.

(బసవేశ్వరుడు ప్రవేశించును.)

బిజ్జ:—బోయలను ద్రోసివేయుట యేమిటి? ప్రసాదము మీరు కుడుచుట యేమిటి? ఇది యాదిమార్గమా? బలిమియా? వాండ్రు పేదలు. వాండ్ర నోటిముందరికూడు తీసివేయఁగూడదు. బసవేశ్వరా! మీశైవుల మూలమున రోజు కొక్కతగవుగానున్నది. ఇది యన్యాయము. వారిప్రసాదము వారి కిప్పింపవలయును.

బస:—మహారాజా! బోయలకుప్రసాద మిచ్చుట యున్నది. చండీశున కభవుడొసంగిన తెఱఁగు మీరెఱుఁగుదురుకదా! కాని బాణలింగములందు స్ఫటికలింగములందు బ్రాణలింగములందుఁ బాప్యరాగాది లింగములందును బ్రసాదము లేదు. శివున కాగమోక్తముగ నిచ్చినప్రసాదము భవులు ధరించినను జూచినను నరకాగ్నిశిఖల మ్రగ్గుదురని శ్రుతు లున్నవి. ఓరీ! బోయలారా!

శ్రీగురుకరుణాపరాగప్రసాద మాగమవిధ్యుక్తమగు ప్రసాదము సుప్రసన్నానందశుద్ధప్రసాద మప్రతర్క్యాది లింగప్రసాదము పరమపవిత్రసంపత్ప్రసాదము స్థిరభవరోగౌషధీ ప్రసాదము గరళకంధరుకృపాకలితప్రసాద మరుదగు సంగమేశ్వరుప్రసాదము మలదేహులకు మీకుఁ దలమె భోగింప మలహరుభక్తులయిలుపుట్టువృత్తి.

లింగప్రసాదము సామాన్యమానవులు భుజింపలేరు. అది వారియిండ్లను దేహములను గాల్చును. కాన లేరుగాక భవులకు లింగప్రసాదలభి యెట్లు?

౧. బోయ:— వారాణసి, గయ, కేదారములందు, ద్రాక్షారామశ్రీశైలములందు, నేతువునందు, నివన్నియు నాగమస్థానములే. మాకక్కడ శివప్రసాదములు చెల్లుతున్నవి. మీరిక్కడ యెట్లాచెల్లసియరు? మాప్రాణాలైనా వదిలిపెడతాముగాని,మామడికూటివృత్తి వదిలిపెట్టము.

బస:—[నవ్వి] ఓరీ! గాలి కాకులు రాలునుగాని గుట్లలురాలవు. బెండ్లు తేలునుగాని గుండ్లు తేలవు. మేము ప్రసాద మీయ మనఁగా హరిబ్రహ్మాదులకుఁ గొలఁది కాదు; మీకొలఁదియా! తొలఁగిపోండు, తొలఁగిపోండు. ఇదివఱ కెన్నఁడైన శైవులయిండ్ల మీరు ప్రసాదము పుచ్చుకొనిరేనిఁ దెలుపుఁడు, శైవులైనను వీరమాహే

శ్వరాచారులైనను బ్రాణలింగప్రసాదము మీకిచ్చెద  
రురా? అదియంతయు నెందులకు. శ్రీమన్మహేశ్వరునకుఁ  
బాలచంద్రప్రభాభాసురాంకునకుఁ గాలకాలునకు సీల  
కంతునకు సర్పకుండలునకు మాసంగమేశ్వరునకు నేఁడు  
కాలకూటాదులు సమర్పించెదను. మీకుఁ బ్రసాద  
మిప్పింతును రం.ప. మీరురా కాలకూట మారగించు  
వారు? ఇంకఁ జాలునుగాని తొలఁగిపోండు.

౧. బోయ:—ఓహో! బసవయ్యా! మమ్ములను  
దరిసి ఒక్కసారి చంపటాని కుపాయ మాలోచించావే.  
మేలుమేలు బసవయ్యా, మేలుమేలు. మాచేత శృంగిసి,  
కాలకూటాన్ని తినిపిద్దామనుకున్నావా?

౨. బోయ:— బతికుంటే బలుసాకు తినవచ్చు.  
చచ్చి కాలకూట మెనరుతింటారు. ఈబసవయ్యతోడి  
వాదము దొడ్డరా, దొడ్డ.

౩. బోయ:—ఉల్లి పాయలొగఁ బోయిబడిగంటఁ  
జచ్చినయెలుకల్లే కొల్లకుబోయి పైఁజీరకోలుపోయినట్లు  
మనపని అట్లాఅవుతుంది. బసవనమంత్రి యెట్లాటివా  
డనుకుంటున్నావు. జగవారిబిడ్డల నవ్వతూ చంపేవాడు.

౪. బోయ:— అయ్యా, మేమూ వెరివాళ్లము  
కాదు. మీశివభక్తులంతా కాలకూటం ముందర ఆర  
గిస్తే తరువాత మేమూ ఆరగిస్తాం.

మేలిప్రసాదంబు మ్రింగ మీపాలు, కాలకూ  
టమ్ము మ్రింగగ మాదుపాలు. బసవా! బసవా! వినము  
శివునిప్రసాద మని యెట్లాయిస్తావు? ఆకాలకూటమును  
శివుడికి నైవేద్యంపెట్టి మీరు తినండి. మీరుచావకుంటే  
ఆప్రసాదం మీరే పుచ్చుకోండి బాబూ! మా కక్క  
లేదు.

బస:—అయినచో వాగ్వాదములేక పొండు.

౧. బోయ:—అయ్యా! మీరు విషంపుచ్చుకుం  
టేకదా మావాదం పోయేది.

బిజ్జ:—బసవేశ్వరా! ఏమందువు?

బస:—మహారాజా! విషములన్నియుఁ దెప్పించి  
సిద్ధముగా నుంచుఁడు. నేనొక్కఁడనే త్రావను. శివభక్తు  
లందఱచేతఁ ద్రాగించెదను.

బిజ్జ:—ఓరీ బోయలారా! మీరు పోయి కాల  
కూటము, శృంగీ, వత్సనాభీ, హాలాహలము మొదలైన

విషములన్నియుఁ దెచ్చి పొడిచేసి నూరించి సిద్ధముగా  
నుండుడు. మేము వచ్చుచున్నాము.

(బోయలు నిష్క్రమింతురు.)

బస:—మహారాజా! నేను పోయి శివభక్తులంద  
ఱను దేవదేవుని గుడియొద్దకుఁ దెత్తును.

(నిష్క్రమించును.)

బిజ్జ:—అయ్యా! కాలకూటమే త్రావుదురా?  
బసవఁడు త్రాగఁగలఁడేమో! శివభక్తులందఱు నెట్లు  
త్రాగఁగలరు. విషము త్రాగి యరిగించుకొందురో,  
యందఱును జత్తురో!

జగదేవుడు:—(ప్రవేశించి) మహారాజా! అంగ  
ళ్లలో విషములన్నియు నమ్ముడుపోవుచున్నవి.

బిజ్జ:—బోయలకు శివభక్తులకుఁ గలహము  
ప్రాప్తించినది. త్రిపురాంతకభట్టు (ప్రవేశించి) మహారాజా!  
విషము శివభక్తులందఱచేతఁ ద్రాగింపుఁడు. బసవయ్య  
చేతమాత్రము వలదు.

బిజ్జ:—త్రాగినచో బసవేశ్వరుఁ డొక్కఁడే  
త్రాగవలయును. తక్కినవారెల్లరు త్రాగరాదు.

త్రిపు: చచ్చినచో బసవేశ్వరుఁడే చావవల  
యును. తక్కినవారు బ్రతికియేయుండవలయు.

బిజ్జ:—భట్టారకా! అట్లుకాదు. అందఱునుబ్రతి  
కియుండవలయును.

త్రిపు:—కాలకూటము త్రాగినచో బసవేశ్వరుఁ  
డు మరణించునుగదా!

బిజ్జ:—బసవేశ్వరుఁ డొక్కఁడే మరణింపఁడు.  
తక్కినవారందఱు మరణింతురు.

జగ:—మన మింక దేవళము నొద్దకుఁ బోవల  
యును.

(అందఱును లేచి పరిక్రమింతురు.)

(తెరయెత్తఁగా నాలయము, బోయలు, శివభక్తులుఁ గనిపింతురు.)

బిజ్జ:—గరళము సిద్ధమైనదా?

జగ:—అయ్యా! ఈగాలి తాకి నాకు దిమ్మెక్కి  
పోవుచున్నది. మన మింక దూరముగా నుండవలయును.

౧. బోయ:—మహారాజా! ఆ విషపుగాలి తాకి  
మాప్రాణాలు తల్లడిల్లి పోతున్నవి.

౨. బోయ:—ఆ బిందెలు పడమటిగోడ ప్రహారీ యొద్ద బెట్టినారు. పైని నాలుగుపక్షు లెగుడుచు నా విన పుగాలి తగిలి క్రిందబడి చచ్చినవి.

బిజ్జ:—విన మెవ్వరు సిద్ధపఱచిరి?

౧. బో:—వైవభక్తులే సిద్ధపఱచారు. గంగాళ ములనిండా డోగిసాలనిండా, బిందెలనిండా, శృంగీ, కాల కూటం, వత్సనాభీ తెచ్చినూరి గరగడం చేశారు. పసిడి కొప్పెరల్లో నింపుకొన్నారు.

బస:—[ప్రవేశించి] మడవాలు మాచయ్యగా రూ, నమస్కారము. శూలదబ్రహ్మయ్యగారూ, జోహారు. కరహళమల్లయ్యగారూ, నాజోతలు. నిజలింగచిక్కయ్య గారూ, నాప్రణామములు. దమ్మదబ్రహ్మయ్యగారూ, నాప్రణాతులు. మహాభక్తులందఱకూ బసవఁడు నమస్కరించుచున్నాఁడు.

అయ్యా! భగవంతునకు నైవేద్యము జరిగినదా?

మడివాలుమాచయ్య:— బసవా! జరిగినది. ఇంక భక్తులందఱూ బంతులుతీర్చి కూర్చోడమే కొఱత.

బస:—మీరందఱూ కూర్చోండి. నేను వడ్డిస్తాను.

(శివభక్తులందఱూ బంతులుగాఁ గూర్చుండుట.)

జగ:—మహారాజా! కొప్పెరలు తీయించినట్లు న్నారు. ఇక్కడ నిలుచుండలేకున్నాను.

బిజ్జ:—జగదేవా! శివభక్తులందఱు వినమారగించుచుండగా మనము దానివాసనకైన నాగలేమా?

బస:—భక్తు లందఱూ! కాలకూట మారగింపవలయును. బోయలారా! ఇది కాలకూట మగునోకాదో వచ్చి చూచుకొనుఁడు.

బోయలు:—కాలకూటమే, కాలకూటమే. మే మిక్కడి గాలికే తాళ్ళకోలేకుండా ఉన్నాం.

బస:—ఇంక మీబుడిబుట్లు పనికిరావు. మేము చూశాము, చూడలేదు; విన్నాము, వినలేదు; ఉన్నాము లేము; అనుమాటలు పనికి రావు. సర్వలోకములకును శివుఁడేకర్త. ఆయనయే యద్వితీయుఁడు. పరమేశుభక్తులే పరమపాపనులు. వారే ప్రసాదయోగ్యులు. ఇది కా దను ద్రోహులమీఁదఁ గత్తికట్టాను. కాలకూటాగ్ని తోగలు స్తాను, శపిస్తాను; సందుసందులలో నఱకిస్తాను. వారినం

దఱ నధోగతికి పంపిస్తాను. భక్తులారా! బాతులు తీర్చి కూర్చుండుఁడు. గలెంతలతో, కోఱలతో, గర్పరాలతో, మూతలతో యిట్లా నా కందించండి. (వడ్డించుచు.) చిక్కయ్యా! చిందకుండఁ ద్రాగుము. సంగయ్యా, వస్తున్నాను సందడిచెయ్యకు. తెస్తానుండవయ్యా త్రిపురారీ. సీకుఁజాలులే సిరాళ దేవయ్యా. చాలునా, యికాతేనా శంకరయ్యా. అంతదుచిగానుందిటయ్యా పురాతయ్యా. వద్దంటావు న్యాయమా? ఇంక కొంచెం వడ్డించుకో పర్వతదేవా. శివభక్తులారా! కోరలు, కర్పరములు తొందర తొందరగా తేవాలి. మీసాలుసర్దుకో మిండసంగయ్యా. ఇంకొకకుడికెఁడు తెత్తునా గొల్లవరాయ, మాచయ్యా, స్త్రీలబంతులు తొందరపడుచున్నట్లున్నవే. అంతమూర్ఖత్వ మెందుకే ముదునూరిదాసి. గొగ్గవ్వా, గుడ్డలదేవి, మీ రాబంతులలో వడ్డించండి. అమ్మవ్వా, దోసెఁడు పట్టము. సకళవ్వా, గ్రుడ్లు మిటకరింపకుము. శోశసి బసవమ్మా, ఇంకఁ గొంచెము పుచ్చుకో. హల్లవ్వా, అంత హాబయెందుకు? నెమ్మదిగా త్రాగు. పురాతవ్వా, నీవీ బంతిలో కూర్చో.

మాచయ్య:—అమ్మయ్య! కడుపు నిండింది!!

గుడ్డలదేవి:—ఒసేవు దుగ్గళా, ఒడ్డణం నవిరించుకో.

బస:—బంతిలో పరాచకా లెందుకు? ఇంకఁ గొంచెం తేనా? ఏమిత్రేచుచున్నావోయి భోగయ్యా! మాచయ్యా, మన యేనుఁగులను గుట్టములను దెప్పింపుము. వానికి గూడ శివప్రసాదం పోయించాలి. చౌదం తిని, పంచాస్యబలుని, విద్రావణుని, దంతభగ్నుని మొదలైన గుట్టములను తెప్పించి వానికిఁగూడ విషము పోయించుము.

(అంతట జయదుందుభలు ప్రాఁగును.)

బిజ్జలుఁడు (బస వేశ్వరునకు నమస్కరించి)

భవతాంచితదాత్ర పరమపవిత్ర శివగణస్తోత్ర విచిత్రచారిత్ర ప్రోద్గతీమాత్ర, మహోద్గురుభక్త సద్గుణైకచ్ఛత్ర జంగమక్షేత్ర అతిదయామాత్ర దుఃఖాభివహిత ప్రతివాదిజైత్ర సద్భక్తికళత్ర  
బసవా! 'అరిర్మిత్రం, విషం పథ్య' మన్నమాట నీయందు నిజమైనది. బాపురే మా తండ్రి! బాపురే మాయయ్య! నల్లవో బసవయ్య! నల్ల సందీశ! గరళము మ్రింగుటకు భయపడి కాలకంఠుడు గళమునందే నిల్చుకొన్నాఁడు; దండనాయకుఁడు మ్రింగినాఁడు.

జగ:—అమృతముఁ ద్రావి దేవతలు నిద్రపోవు చున్నారు. వినము త్రావి బసవఁడు మేలుకని యున్నాఁడు.

అభయమే బసవయ్య యతికృపాంభోధి,  
యభయమే బసవయ్య యద్భుతచరిత.

త్రిపురాంతకభట్టు:—బసవా! నీ శివభక్తు లందఱుఁ గుశలమా? ఇందుకనియే దుర్జనులతోడి విరోధము మే లందురు.

జగ:—శమితవిషయోద్రిక్త పడ్డర్గ నిర్ముక్త సహజజంగమభక్త హరగణహితచ్చత్ర కలితకీర్తికళత్ర క్షరవిముఖనిజగాత్ర యక్షరస్తుతిపాత్ర శివకరజ బసవ దంశనాధ నమస్తే.

బిజ్జ:—జయజయ బసవ! శ్రీ మన్మహావృష భేంద్రాక్షరావతార! నిసహచితవీర మాహేశ్వరాచార సార! ప్రమథగణాలంకారా! జగత్ప్రియాధార! దేవా! బసవా! జయశివరంజన, జయభవభంజన, జయకరుణాకర, జయసురభీకర, జయ గతదూషణ, జయ ఋతభాషణ, జయగుణరాజిత, జయగణపూజిత జయజయ శ్రీ బసవ దంశనాధ ! నమస్తే.

జగ:—

శ్రీగురులింగతత్పరుఁ డ శేషజగన్నిధి శుద్ధతత్వసం  
యోగసుఖప్రపూర్తి వృషభోత్తమమూర్తి యుదాత్తకీర్తి ని  
వ్యాగమనూర్ణవర్తి బసవయ్య కృపాంబుధి భక్తిసం  
భోగములక బ్రసాదసుఖభోగములం గరుణించుఁగావుతక.

కళిక:—

నెంకియు త్రిభువననినుతిస మేతుఁడు  
మంకితసద్గుణమహిమో శేతుఁడు  
సురుచిరశివసమసుఖసంధానుఁడు  
పరమపరాపర భరితజ్ఞానుఁడు  
విదితానందాన్వితమనస్కుఁడు  
సదమలవిపులనిశాలయశస్కుఁడు.

బిజ్జ:—

నీవు దయాపయోనిధివి నిన్ను నుతించిన గల్గు భక్తి నీ  
చే వరవీరశైవరతి చేకులు నీకయి యిత్తు కబ్బముల్  
నీవలనక గృతార్థత జనించును నీకు నమస్కరింతు నా  
భావమునందు నుండి నను బాయకుమీ! బసవయ్య! శేడెడక.

శివభక్తు లందఱు:—

అపిచ పురాతననూతన శివగణ పాదోదకపరిలసదభిషేకః  
అపిచ విపల్లవపల్లవ జంగమలింగ సమర్చననిచిత వివేకః.

మడివాలుమాచయ్య:—

యస్సంగీతనిధి ర్యమాహు రభవం యేనార్చితం నూన్మౌఠం  
యస్యై స్వస్తి యత స్తదీయ ముచసూత్ యద్విరశైవత్రతమ్,  
యస్యాపాంగసహోదకీచ కరుణా యస్మిన్ మహత్వాదికం  
స త్త్వం త్రీణి జగంతి పాహి బసవామా శ్లోశమాడామణే.

జగ:—

సాక్షాన్శ్చి వృషభాధిపాంశ బసవాధీశాయ తుభ్యంసమః.

ప్రభూ! ఈనాటినుండి నేను నీకు శిష్యుడను.

బిజ్జ:—బసవా! మన మిక్ష్వరము రాజప్రాసా దముకడకుఁ బోవుదము.

(ఇద్దఱును బరిక్రమించురు. తక్కిన యందఱు నిష్క్రమింతురు.)

బిజ్జ:—బసవా! నీవు సాక్షాన్నంజీశ్వరుడవు. నీ మాహాత్మ్యము కనుఁగొనుటకు నేనెంతవాడను. పంచ భూతములు నీవే. శివుడవు నీవ. బసవడవు నీవ. బోయల కింకఁ బ్రసాదము లేదు. శివభక్తులకే ప్రసాదము.

బస:—మహారాజా! నీదయవలన శివభక్తులు ప్ర కాశించుచున్నారు. శివభక్తులు నిర్భయులై నిటలనేత్రుని వడిదుడుకులు లేకుండ సమారాధించుటకు నీయవ్యాజ కరుణ కారణము.

బిజ్జ:—బసవేశ్వరా! నారాజ్యమున శివభక్తుల కెదురులేదు. నాసర్వసంపదలు మీశివభక్తులవి. ఏనుఁ గులో, గుఱ్ఱములో, మాడలో, మాడువులో, వారి యి స్టము వచ్చినప్పు డిష్టమువచ్చినట్లు వాడుకొనవచ్చును.

బస:— మహారాజా! మీయాదార్యమునకు మీ శివభక్తభక్తిపరాయణత్వమునకు నేను నీదాసుడ వైనాను. నన్ను యథేచ్ఛముగా నీవుపయోగించుకొన వచ్చును.

బిజ్జ:—బసవేశ్వరా! నీమహత్తు సామాన్యమా?

తెరలుగాఁ దెరల నాతెఱగాలి యుష్టాని  
యెడలించి ఝంఝు స్పృష్టింపఁగలవు  
కొనగోరఁ జిదిమి శంభునిచేతిముమ్మెన  
నాటివట్లుగ శత్రు నటుకఁగలవు  
కనుబొమ్మ ముడివేసి కాలకూటము హోల  
హలము జృంభణముల నార్పఁగలవు.  
కరుణఁ జూచి యపాంగకలితనీహారవా  
హీనితండములు ప్రవహింపఁగలవు.

ఒకటి నీచేతనై మఱియొకటి కాదా  
యొకఁడు నీవై ధరిత్ర నింకొకఁడు కావో  
నీకరుణ గల్గెనేని దృఢీకరింతు  
నా త్తగర్వోన్మదుల మకుటాధిపతుల.

బస:—మహారాజా! కాలకూటముత్రాగుట శివ ప్రసాదమగుటచేత. మేము శివభక్తుల మగుటచేత శివప్ర సాదమనుభక్తితోఁ ద్రావితిమి. నాయొద్ద మహాత్ము లుండి కాదు. మీరుగూడ శివభక్తులైనచో మీరు గూడఁ గాల కూట మారగించెడివారే. శివునకు నైవేద్యమిడిన కాల కూటమైనను శివభక్తు లారగింతురనుటకు, శివప్రసాదా ర్హిత యితరులకు లేదనుటకుఁ గాలకూటము త్రాగితిమి గాని యిది మహాత్ము ప్రకటించుటకుఁ గాదు. ఇందుమహా త్రేమియును లేదు.

బిజ్జ:—బసవేశ్వరా, మీ రట్లే యందురు. శివ భక్తులను రక్షించుటకు మీ రేఁనియైనఁ జేసెదరు.

బస:—మహారాజా, శివభక్తుల నొక రేలరక్షింప వలయును? శివభక్తులే యందఱను రక్షింతురు. వారు శివునినైన రక్షింతురు.

బిజ్జ:—శివభక్తు లెవరినైన రక్షింతురు. నిజమే. మీరు శివభక్తాగ్రేసరులు.

బస:— మహారాజా! మడివాలు మాచయ్య, గొడగూచి, సంబినైనా మొదలైన మ హా భ క్తు ల ముందు నేనెంతవాడను? మీరిచ్చిన యమాత్యుడముచే శివభక్తులలో నధముండనైన నే నధికుండనువలె గన్పించు చున్నాను.

బిజ్జ:— బసవా! నాకు గన్ను కప్పకుము.  
కం. నిను నమ్మి సర్వమగుధా,  
రుణి నేలఁగ నెంతు బసవరో! దయఁగనుమా  
మనసున ననిచినభక్తిని,  
చెనఁటియైనఁగూడ వానిఁ జెఱుపరు భక్తుల్.

బస:—మహారాజా! తమరితో నిదివఱకే విన్న వించుకొంటిని. (నేను) శివభక్తుండ నగుటచేత యుద్ధ ములు గెల్పించుటయు రాజ్యముల నేలించుటయు శివ భక్తివలనఁ జేయరానివని యని.

కం. నా నీతిఖడ్గమున ధా  
త్రీనాయక! సర్వరిపులఁ ద్రెంచెదఁ గ్రుంతుక  
పాణములు సమర్పించెద  
కానీ మఱియొండు నేయఁగాదు నరేంద్రా!

బిజ్జ:—బసవా! నీ వింతకుచ్చితుండ వనుకో లేదు. కాలకూటవిషము పదివేలమందిచేతఁ ద్రావించిన నీ కేది చేతఁగాదు. కాలచుర్యులు సర్వధాత్రీమం డలమున కేకచ్చత్రాధిపతులగుట నీకిష్టము లేదుకాఁబో లు. బిజ్జలునిచేతనైనచో సర్వధాత్రీ యేలింపరాదు. ఈ రాజ్యమంతయు నీవే పట్టము కట్టుకొనుము. నీకుఁ గొడుకున్నాఁడు. వానిచేత నేలింపుము. బసవా! నీ కథయంతయు ద్రోణాచార్యునికథవలె నున్నది. ఆయ నయు నిట్లే. సర్వధాత్రీతల మశ్వతామచేత నేలింపవలె నని దుర్యోధనుని యుద్ధములో మోసగించినాఁడు.

బస:—మహారాజా! నా యాధార్థ్యమును మీ రన్యధాభావించుచున్నారు.

బిజ్జ:— నీవు సత్యశీలుండ వందు రిదియేనా? నాతో నీ వబద్ధములు తప్ప మఱియొకటి చెప్పలేదు. జగదేవుండ నీ మూలమున నోడిపోయినాఁడు. వినము త్రాగినవాడవు, త్రాగించినవాడవు. శత్రుసైన్యములు గెలువకుండఁ జేయలేవా? సర్వధారుణి నొక్క గొడుగు క్రిందికిఁ దేలేవా?

బస:—అది నిజముగా నాచేతఁ గాదు.

బిజ్జ:—నీచేతఁ గానిచో సరే, పొమ్ము. బసవా! నేను వైలపదేవుని సంహరించినట్లు నీవు నన్ను సంహరిం పించుము. రాజ్య మంతయుఁ బట్టము గట్టించుకొమ్ము. బ్రాహ్మణసామ్రాజ్యము నిర్మింపుము. బసవా! షర్ణ భేద ములు లేవందువుకాని నీవు వీరశైవపుఁ దొడుగుతొడుగు కొనిన బ్రాహ్మణుండవు. కులభేదము లక్కఱలేదనువా రెల్లరు నింతే. వారన్యప్రయోజనార్థులై యిట్టివేసములు వేయుదురు.

బస:—మహారాజా! వృథా, యీ కఠోర వాక్కు లెందులకు? నీవు నా శక్తి నామర్థ్యము లెఱుఁ గక నేను దేవుండనని పొరపడుచున్నావు.

బిజ్జ:—బసవా! నన్ను హత్యచేయించిన తరు వాత నీ రాజ్యము నీవు పట్టము కట్టుకొమ్ము. నీకొడుకు చేత సర్వభారతక్షోణియు నేలింపుము. నే నీ సంగతి మరలఁ బ్రస్తావనచేయనులే.

(నిష్క్రమించును.)

బస:—శివా! శివ!

(తెర.)